

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీ ఫణీంద్రక్ష్మాభృతోన్నతం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీ ఫణీంద్రక్ష్మాభృతోన్నతం ॥

అస్తి శ్రీమానవనితిలకో వేంకటో నామ శైలో
భూయానేకో భువి పరిణతః పుణ్యరాశిః ప్రజానాం।
సారోద్ధారస్సకలజగతాం స్థాపితః కావపి ధాత్రా
యస్మిన్ సాక్షాత్పరమపురుషో దీవ్యతి శ్రీసహాయః ॥ 1 ॥

సౌ వర్ణాత్మా మరతకమయైర్వజ్రవైడూర్యరూపైః
నీలోత్కర్ణైః స్ఫటికఘటితైః పద్మరాగప్రణీతైః।
నానారత్నాకృతిభిరభేలైస్సానుభిస్సంభృతశ్రీః
సర్వైస్సోఽయం సురగిరిరితి ప్రత్యభిజ్ఞాయతే యః ॥ 2 ॥

ఉర్వీగుర్వీ ముదధివసనాముద్వహాన్ భూలలగ్నాం
ఉత్తుంగాగ్రైరుపరిశిఖరైరుల్లిఖన్నూర్ధ్వసీమాం।
తిర్యగ్ద్వివ్యాకృతిమహిమతశ్చాదయన్ యో దిగంతాన్
విష్ణుస్సాక్షాదయమితి జనైస్తర్క్యతే భూవరాహాః ॥ 3 ॥

మందస్పందానిలవివలితా తామ్రబాలప్రవాల-
పైవరాస్వాదప్రమదవిహారతోకిలాలాపగర్భైః।
సాంద్రచ్ఛాయైస్సరసకుసుమైస్సౌరభాకృష్టభృంగైః
సర్వైర్వృక్షైస్సతతఫలితైర్యః సదా సంభృతశ్రీః ॥ 4 ॥

పైవః పాద్యార్హ్యప్రభృతి దదతః స్యందమానైర్మరందైః
భవ్యామోదైః పవనగలితైరర్చయంతః ప్రసూనైః।
వృంతోద్వాంతైః పరిణతఫలైర్నిత్యక్లప్తోపహారాః
ధన్యా వృక్షా యదుపరి రమావా సమారాధయంతి ॥ 5 ॥

పుణ్యామోదప్రసవలహారీవాసితాశావకాశైః
 దూరే దూరే దురితశమనైః పశ్యతాం ప్రాణభాజాం |
 శ్రీమన్నారాయణవరశిరోభూషణీభావభవ్యైః
 స్నిగ్ధైః కృష్ణైస్తరుణతులసీకాననైః పావనో యః || 6 ||

నిత్యాశుష్యత్సలిలసరసీస్యందసంధుక్షితానాం
 శ్రావంశ్రావం శ్రవణసుభగం నిస్వనం నిర్రాణాం |
 ధత్తే ధారాధరరవధియా నృత్యతో నీలకంఠాన్
 కేకాకంఠాన్నిజసహచరీనిత్యనేత్రోత్సవాన్ యః || 7 ||

దంశం దంశం కుశనవదలైర్దర్భదూర్వాప్రవాలాన్
 ఖాదంఖాదం పృథుమృదుఫలం భూరుహీం భూవికీర్ణం |
 పాయంపాయం యదుపరి పయః పావనం దీర్ఘికాణాం
 మాదంమాదం విహరతి మృగీయూథపః కృష్ణసారః || 8 ||

ధీరాః సింహాః కుపితశరభాః కుంజరేంద్రా మదాంధాః
 ఘోరా వ్యాఘ్రా కటుకకిటయో భీమభల్లూకసంఘాః |
 సర్వే చాన్యే సహజరిపవో జంతవో యత్రవాసాః
 సంగాహంతే ప్రశమితరుషః స్వైరమేకోదపానే || 9 ||

శ్రీమద్వాదిప్రవరభయకృద్దేశికోక్తం ఫణీంద్ర-
 క్షాభ్యుత్సాహం భువనమహితం శబ్దతోఽర్థాచ్చ సాధు |
 శ్రుత్వా ప్రీతా భవతు జనతా కావ్యనాట్యాదిదక్షాః
 నైతత్తుల్యం భవతి భవతి స్మాపి యావద్ధరిత్ర్యాం || 10 ||

|| ఇతి శ్రీ ఫణీంద్రక్ష్మాభ్యుత్సాహం సమాప్తమ్ ||